

QUDDIEM ĠESU' EWKARISTIJA

Il-preżenza ħelwa tiegħek
Tistedinni niġi ħdejk
#sibijiet naqşam miegħek
Rasi nserraħ fuq spallejk
Jiena minnek tant mifhuma
Missier twajjeb illi tħenn
U quddiemek jien ninduna
Li Fik biss insib il-kenn
Int il-kawża tal-ferħ tiegħi
Int il-faraġ meta fl-hemm
Int li minnek ġej kull għaqal
Int tal-għadu tneħħi s-semm
Int turini fija nnifsi
X'inhu tajjeb jew ħażin
Biex jien nista' nibdel triqti
Qabel jispiċċali l-ħin
B'kelmtek Inti ddawwalni
U tagħtini l-bżonnijiet
Inti dejjem tisma' talbi
#dejja tkun għalkemm fis-skiet
Xi tjubija toħroġ minnek
U x'kuraġġ timlini bih
Nibqa' nfittxek fl-Ostja ċkejnkna
#dejk il-ħin itir mar-riħ
Nerġa' niġi hawn maġenbek
Għada stess terġa' tarani
Fuqek jien nista' nserraħ
Inti biss tista' ssalvani
Għalik ruħi, għalik moħħi
Għalik kull taħbit tal-qalb
Fuqek norbot u nistenna
Kemmfarragħni waqt it-talb
Fik kull hena x'ħin tkun miegħek
Għalhekk qatt mhuse nitbiegħed

Imma ngħix kuljum qrib tiegħek
F'riġlejk ħajti jiena nqiegħed

Glorja Lilek Sid ta' kollox
Illi tinzel mis-smewwiet
F'kull kappella tistennieni
Biex timlini bil-barkiet

Mhux ta' b'xejn li l-angli jqimu
Mistgħaġbin u msaħħrin
Bil-mod fqir kif Int tinħeba
F'dan il-#OBŻ tassew Divin.

Huma jgawdu d-dehra tiegħek
U jfaħħruk mal-imberkin
Imma huwa f'qalb il-bniedem
'L Inti tiġi fit-Tqarbin

Għalhekk dnubi spiss nistqarrlek
Waqt il-qrar għand saċerdot
Nagħmel ħilti u nipprova
Li mid-dnub inżomm 'il bogħod

Hekk b'ruħ safja u qalb sinciera
Nieħu sehem f'misteru kbir
Lilek nilqa' ġewwa qalbi
F'dal-mument inħossni ntir

Ġesu' ferħ u paċi tiegħi
Inti l-uniku #Habib
Int Teżor għal min isibek
Sliem għal min iżommok qrib

Nitlob b'ħerqa għal ħbiebi kollha
Li jaqraw dal-ħsibijiet
Tihom grazzja li lejki jersqu
Fik isibu kull ħlewwiet

Imla l'qalbhom bi tjubitek
Dawwal moħħhom bit-tagħrif
Agħti 'l qawwa 'l min hu dgħajjef
Salva 'l min hu fit-tiġrif

Għaliex Inti ħlaqtna u ridtna
Li biss Fik isibu l-kwiet

Qalbna nserrĥu, ruĥna nĥejju
Sa ma nqumu mill-imwiet
Ĥdejk gĥad niġu u nitfarrġu
'Nĥallu d-dmugĥ ta' dan il-wied
It-tbatija tgĥib minn fuqna
Moĥĥna nbattlu mill-inkwiet
Dlonk jispiċċa żmien id-dinja
Miegĥek ngĥixu fis-smewwiet
Qalbna u fommna b'ferĥ jistqarru:
'Viva r-Re fuq ir-Rejjet!'

TA' SIKWIT

Kif nagĥmel sikwit,
Mort Ĥdejh gĥal ftit.
Kien waĥdu fis-skiet,
Ir-Re tar-rejjet.
F'riglejh pronta ntfajt,
Tkellimt u striĥajt.
Fetaĥ qalbu u smajtu,
Wisq kbira Mĥabbtu!!
Qalli ddispjaċut,
"Binti, jien mhux maĥbub."
Ma' wiċċi ġeblen id-dmugĥ,
Inĥoss wisq gĥax miġugĥ.
Offrejtlu din qalbi biex fiha jistrieĥ,
Ejj' oqġhod fiha, ĥa nkennek mill-ksieĥ.
Hemm f'dik il-preżenza magĥqudin,
Ġesu' u jiena bĥal żewġ maĥbubin.
Hekk ruĥi titgĥajjex bl-Ewkaristija,
Tabernaklu Ĥaj, inkun bĥal Marija.
Kif sarli l-ĥin kelli nĥallih,
Ĥallejtu lil qalbi, ngĥix ĥajti Gĥalih.

X'GHANDI NAGHMEL?

Jinsab preżenti dejjem hemm għalina,
Mhux biex jibqa' fit-tabernaklu, iżda jrid jiġi fina.

Xi drabi noqgħod ninotta daqsxejn,
Kif ingibu ruġna quddiem il-Mulej!

Ninsabu marbuta mad-devozzjonijiet,
Li kultant inħalltuhom mal-prijoritajiet.

Kif tidhol fil-Knisja l-ewwel żur is-Sagrament,
Mur u tkellem Miegħu f'dak il-mument.

Il-ġenuflessjoni hi li tinzel fuq wieħed mir-riglejn,
Jekk ikun espost, għandek tinzel fuq it-tnejn.

Id-Duluri u Santa Rita, minix ngħidlek iżurhomx,
Insellmulhom u nqimuhom, adorazzjoni ma nagħtuhomx.

Fil-quddiesa għandna lkoll bi ħġarna nieħdu sehem,
Inutli mmorru, jekk moħħna ma jkunx hemm.

Ħamsa u erbgħin minuta ta' darba l-Ħadd,
Ukoll tara bi tqila, u tiddeċiedi li ma tmur qatt?!

Inxammru l-kmiem u nibdew minna n fusna,
Biex nkunu ta' għajjnuna għal ħafna minn ħutna.

Hemm bżonn nagħtu kas u nkunu ta' xhieda,
Mhux b'ħafna paroli, iżda bl-eżempju u l-imġiba.

JEKK TIEGĦU TRID LI TKUN VIĊIN

Jekk tiegħu trid li tkun viċin,
Ersaq lejn il-qrar u t-tqarbin.

Stiednu jiġi f'dik il-qalb,
Prepara ruġek permezz tat-talb.

Jalla tkun imħegġeg bħall-ewwel darba,
Meta kont ċkejken/a, qed tiftaħ bħal warda.

Jekk minn dakinhar għadda ħafna żmien,
Hu għadu jistenniek, u jhobbok bla waqfien.

Tbissimlu, sejjaħlu, ixxennaq Għalih,
Kull ħajr u foħrija u xi bewsa agħtih.
Kif hu nnifsu jitpoġġa fuq ilsienek,
Ikkunsmah u rringrazzjah fi kliemek.
Oqgħod tkellem Miegħu, Hu l-aqwa ħabib,
Hu r-ragħaj ta' ruħek ta' kollox is-Sid.
Jekk l-Imħabba vera tisboq kull sentiment,
Wara t-tqarbin hu l-aqwa u l-isbaħ mument.

GĦADDEJT NARAH

F'kappella għaddejt Narah,
Intfajt għarkupptejja biex nadurah.
Kien waħdu dak il-ħin,
Dak li jħobb tant il-bnedmin.
Għaliex Sinjur ma jigux jitawwulek?
Żgur li tismagħhom, meta jsejjħulek.
Binti, il-problema mhux li ma jigux,
Imma li kemm inħobbhom ma jafux.
Kieku jafu żgur min ħdejja ma jmorru,
Jibqgħu fi ħdani u ma jicċaqalqux.
La tibkix, tintikket xejn,
Kif nista' ma nħossx għalik, Mulej?
Fik nithenna Lejk inressaq talbi,
Int it-teżor l-għaxxa ta' qalbi.
F'riġlejk inpoġġi diversi persuni,
Li biex nitlob għalihom tant jitolbuni.
Agħtihom dak li għandhom bżonn,
L-id ħelwa Tiegħek fuqhom żomm.
Fl-aħħar nett qabel ma nħallik,
Insellimlek u bewsa nagħtik.
Fil-ferħ u f'allegrija,
Inħobb Miegħek fl-Ewkaristija,

Fin-niket u fit-tigrib,
Inbati Miegħek fuq is-salib.

QUDDIEMEK

Quddiemek fl-Ewkaristija fil-kwiet,
Ninxteħet għarkupptejha fis-skiet.
Hemm jien u Int naqbd u nparlaw,
U permezz tat-talb niddjalogaw.

Waqt li nħares lejK u nadurak,
Ngħollik fit-tifħir u niringrazzjak.
Inkellmek fuq ħajti dwar niket u ferħ,
Jien naf li tismagħni u tnissel f'ruħi serħ.

Nitolbok bil-ħrara għal tant midinbin,
Nitolbok għal ħuti dawk bogħod u viċin.
Inroddlok tpattija għal tant qlub li bagħduk,
Għalihom ukoll tajt ħajteK u fdejthom mid-dnub.

Ġesu' maħbub tiegħi, fiK qalbi tithenna,
Għax Inti l-għmiel u l-għaxqa tal-Ġenna.
Ejja u aghmel f'qalbi, il-Ġenna tiegħek,
Aħkem lil ruħi u għaqqadni miegħek.

Meta nsib ruħi mtaqqla u għajjiena,
Indur lejn Ommok b'ħarsa ta' ħniena.
Nuri mħabbti u l-qima tiegħi lejha,
U b'fiduċja akbar npoġġi, idi f'idejha.

O kemm tgħallimni, Ommna Marija,
Kif għandi ngħożżok fl-Ewkaristija.
Magħha nitkellem u niftaħ qalbi,
Naf żgur li dejjem Hi tisma' talbi.

F'idejha npoġġi lil dawk li nħobb,
Lilek toffrihom u terġa' trodd.
Flimkien ma' grazzji u tant barkiet,
Li tixħtu fuqna mis-Smewwiet.

B'RIPARAZZJONI GĦAS-SERQ TAS-SANTISSIMU SAGRAMENT

Bħal Maddalena, għajnejja bid-dmugħ,
Għax serqu lil Sidi, min jaf fejn ħaduh!
Għal skopijiet ħżiena, disprezz u turment,
Għax jemmnu li fl-Ostja, jinsab verament.

Fejn poġġewk? Fejn għamluk?
Sakemm jasal il-waqt, tal-offiżi u d-dnub.
Inroddlok tpattija, bl-offerti u b'talbi,
Tinsab fejn tinsab, se nibgħatlek qalbi.

Ejja għix fija, ejja u stkenn,
Ħa tinsa l-bard, il-mibgħeda u 'l hemm.
Għidli x'għamlulek? lesta nismgħek,
Taqsam l-uġiġħ u n-niket tiegħek.

Int taf li nħobbok, maħbub Int tiegħi,
Nixtieqni ħdejk, ħa nrossok miegħi.
Nixtieq li jerggħu jirritornawk,
Ħa jkollok mill-ġdid, qlub li jadurawk.

Nitlob għal min serqek, u għal min se jużak,
F'lejl ta' qamar kwinta, biex jikkalpestak.
Aħfrilhom o Sidi, reġġhom lura f'riglejk,
Agħtihom ċans ieħor, sabiex jersqu Lejk.

INT ISSAĦĦARNI, MULEJ

Mulej, ħarstek issaħħarni u tiġbidni Lejk,
Aħkimni, ikunsmani bħal xemgħa f'riglejk.

Quddiemek miġbura Fik insib tant wens,
Fl-Ispirtu nqimek ħa nkun bħal incens.

Il-fjuri kienu jafaxxinawni minn eta' bikrija,
Int il-Maħbub perfett li tajt Ħajtek għalija.

Meta nfittex ġewwa fija, nilmañ biss nuqqasijiet,
Int titlobni nagħtihomlok, biex teħlisni mill-ħtijiet.

Jien ukoll għandi xi ngħidlek iskot u ismagħni ftit,
Ħalli ngħidlek x'nixtieq u x'inhu dak li rrid.

Mhux se ninzel minn fuq l-għuda, b'idi nibqa' miftuħin,
L-istedina hi dejjiema lest li nħaddnek kull ħin.

Ibqa' ejja hawn maġenbi u ġibli bosta erwieħ,
Għax meta narahom salvati, hemm tassew qalbi tistrieħ.

KULJUM

Kuljum o Mulej tibgħatli invit,
Biex niltaqa' Miegħek, jekk inkun irrid.

Nilqa' l-istedina u niġi Narak,
Nisimgħek, nitkellmu, fis-skiet Nadurak.

Madwar it-Tabernaklu jkun hemm il-ġenna,
F'għaqda magħhom għarkuptejja, din ruħi tithenna.

X'fettillek Ġesu' Sidi, tiċċekken tant għalija?
Qabbadni b'nar iħeġġeġ, Għalik fl-Ewkaristija.

U waqt li tkun ġo fija, ħallini nħaddnek miegħi,
Aġħmel minni oasi, fejn tistrieħ fil-qalb tiegħi.

Inħobbok u xewqti hi li jħobbok oħrajn,
Qalbi tuġġhani meta, Kliemek jixħtuh fit-tajn.

Aqbad lir-ruħi u aħkimni, ejja u ħu postok fija,
Ara, jiena kollni Tiegħek, minn idejn il-Vergni Marija.

Magħkom sal-aħħar nifs, irrid naħdem bis-sħiħ,
biex in-numru jkompli jikber, fejn jidħlu l-erwieħ.

L-GĦAXQA TIEGĦI

Ġesu' l-għaxqa tiegħi, meta nkun ħdejk,
Bilqedgħa nitpaxxa, waqt li nħares lejK.

Nintasab f'xi rokna, kennija għas-skiet,
U hemm niħadtu ngħidu żewġ kelmiet.

Miegħek naqsam il-ferħ u anke d-dmugħ,
U b'Kelmtek isabbarni u tfarragni fir-ruħ.

Kif waqt il-quddiesa jasal ħin t-Tqarbin,
Tkun qed tistennieni, O Prinċep Divin.

Għaliex l-għaxqa Tiegħek, Int trid li ssib fija,
Billi noħloq ġenna f'qalbi, Għalik fl-Ewkaristija.

U hekk meta għal xi raġuni nfalli xi jum,
Nistiednek u Int tiġi jkun x'ħin ikun.

Ma jkunx hemm problemi min naħa tat-tnejn,
Għax il-bieb ta' qalbi Għalik, bla lukkett Mulej.

L-AKBAR IMPENN TAL-ĦAJJA NISRANIJA

X'inhu l-akbar impenn tal-ħajja Nisraniya?,
Dan hu li aħna nsiru, Ewkaristija.

Bħal Kristu nkunu lesti li ningħataw,
M'hemmx jiem jew iljieli, f'kazijiet bħal dawn.

Jekk xi ħadd jixtieq jitkellem iskot u jisimgħu,
Itlob għalih jew b'kelma tajba ttingħu.

Jekk persuna tinsab għaddejja mit-tbatija u tiġrib,
Kun f'unjoni fl-ispirtu kif Marija kienet taħt is-salib.

Persuna għandha bżonn xi għajnuna prova, aqdiha,
Ma tistax għax bogħod Minnek? mela itlob għaliha.

Jeħtieġ li kull ħin immutu għalina nfusna,
Sabiex hekk ningħataw għall-bnedmin ħutna.

Min fejn se ngibu s-saħħa biex nibqgħu għaddejin?
Mill-għaqda ma' Alla, mill-quddies u t-Tqarbin.

Mill-ftuħ il-qalb għal Kelmtu li hi ġdida kuljum,
Minn kemm Nafdawh u f'idu nitilqu t-tmun.

Ħajtu kienet għotja totali kollha kemm hi għalina,
U dak li għad jonqos jeħtieġ jitkompla fina.

L-ISBAĦ ĦIN

Kuljum nistenna l-aqwa u l-isbaħ ħin,
Li mhuwiex għajr dak tat-Tqarbin.

L-akbar Miraklu jseħħ fuq l-altar,
Fejn mis-sema jinżel, biex f'qalbi jsib dar.

Inħejji lsieni bħall-imħadda,
Fejn fuqu jitpogġa l-Prinċep tal-Imħabba.

Wara li f'qalbi nirċevih,
Nfittex li kull qima u adorazzjoni nagħtih.

Hu 'l kollox f'kollox, id-Dinja tiegħi,
Bħal Ommna Marija nħaddnu miegħi.

Ruħi u qalbi Fih biss tithenna,
Fl-Ewkaristija nduq il-ġenna.

Sakemm fl-aħħar għad jasal dak il-jum,
Li Miegħu għal dejjem fi ħdanu nkun.

L-UĠIĠĦ TAL-INDIFFERENZA

O kemm twegġhani l-indifferenza,
X'uħud tilfu għal kollox, is-sens ta' riverenza.

B'xufftejhom biss itennuh it-talb,
Iżda b'tant apatija, bla heġġa fil-qalb.

L-ewwel isejħuli, wara jilimitawni,
Għax f'qiegħ qalbhom ma jkunux jafdawni.

Kliem fieragħ ikun meta jgħidu jħobbuni,
U mbagħad ikejlu miegħi u f'dan le jogħġbuni.

L-Ispirtu ma jaħdimx għax ikun iblukkat,
Jekk il-qalb iebsa kollox huwa staġnat.

L-Ispirtu prudenti xejn ma jġiegħel bilfors,
Imma jgħarbel fil-fond u jilmaħ kull sforz.

Ġesu' titnikkitx se nħobbok jien għalihom,
Missier ftakar f'lbnek, meta tħares lejhom.

Ftakar fil-mewta kiefra, tiegħu fuq is-Salib,
Arah bla ebda sura Dak li fih l-għaxxa ssib.

U int Omm għażiża li bqajt sal-aħħar Miegħu,
Interċedi għal uliedek ressaqhom qrib Tiegħu.

Int li dejjem għoġobtu, żgur li ma jcaħħdek f'xejn,
Fakkru fid-Demm li xerred biex inħafer id-dejn.

Min naħa tiegħi Ma, nimxi Miegħek id f'id,
Għax nħobb u nservih ħajti kollha hu li rrid.

Jafu Fuqu 'zda mhu lilU dik hi d-differenza,
Dejjem aktar tiftaqar u tonqoslu l-udjenza.

Ġesu' se nagħmel ħilti, biex ma nħallikx miguġġ,
Nitlobbok għal dawn ħuti, agħti l-għerf lill-imħuħ.

Dawwalhom u urihom li Inti biss it-triq,
Erga' kebbsilhom qalbhom, bin-nar li Int tixtieq.

Meta inkun Quddiemek, nadurak hemm fis-skiet,
Oqgħod skolpi lil qalbi fuq Qalbek f'dak il-kwiet.

Ħalli xħin noħroġ barra, jaraw Lilek u mhux lili,
U jekk Miegħek fija jiltaqgħu, saħħaħ fihom il-Fidi.

MAGĦNA RIDT JIBQA'...

Magħna ridt jibqa' s-Sinjur Divin,
O kemm jafdana lilna l-bnedmin.

Il-Manna tas-Sema, tagħna l-għajxien,
Taħt Ħbejża moħbi għal tul ta' żmien.

Minsi u mwarrab f'Tabernakli kesħin,
Għax qalbna bbieset u sirna berdin.

Erħilna nfittxu mkejjen ta' serħ,
U abbandunajna Lilu l-milja tal-ferħ.

Waħdu lejl u nhar jibqa' silenzjuż,
X'Imħabba nfinita', kemm Hu paċenzjuż!

Inħawwdu, ingerfxu, ngħoddsu fil-ħażin,
U jibqa' jaħfrilna u jilqgħana kull ħin.

Ejja nsibu ftit ħin u ngħadduh f'riġlejh,
Jekk le x'qed iżommna milli nersqu Lejh?

NADURAWK O ALLA MOĦBI

Ningħaqdu mas-sema u mal-qaddisin,
Nadurawk O Alla moħbi, fis-Sagrament kull ħin.

Nixtiequna dejjem Miegħek, mixħutin hemm f'riġlejk,
Qlubna nipprezentawlek u nintelqu f'idejk.

Fis-skiet niddjalogaw u nisimgħu lil xulxin,
Ruħna Fik tinħall u Għalik tgħix maħbub Divin.

Int l-milja tal-Ħajja, Fik ir-ruħ isib dak li trid,
Int li dejjem taħfirlna u toffrilna kenn mill-ġdid.

Minkejja li ċkejna nixtiequ li nkunu ta' faragħ Għalik,
Billi f'dak li Inti nieqes, kull qalb tista' tagħtik.

Inti nieqes mill-imħabba, mill-qima u mir-rispett,
Ikkunsmana nar ta' Mħabba u fina ħalli effett.

Imliena b'hegħga kbira u devozzjoni kif imiss,
Magħqudin fl-Ewkaristija, mgħannqin Miegħek Kurċifiss.

Kristu msallab u Ġesu' Ostja mhumiex żewġ ifran,
Imma forn wieħed ta' mħabba, o x'Miraklu kbir dan!!

Hu preżenti l-ħin kollu l-quddiesa għadda għaddejja,
Illum qed jistieden Lilek, ibni, binti ejjew ħdejja.

Mela ma nħalluhx jistenna u Lejh nersqu b'devozzjoni,
Alla tagħna, Alla Mħabba tixraqlu kull attenzjoni.

Lilu biss kull ġieħ u glorja, Lilu kull tifħir u unur,
Saħħaħ fina fidi sħiħa, imla' qlubna bil-fervur.

NGĦIDU KELMA

Quddiemek ġejt fis-skiet,
Biex ngħidu żewġ kelmiet.

Stħajjiltni oħt Marta, bilqiegħda f'riglejk,
Għajnejja ddemmgħu waqt li nħares Lejk.

Bdew ġejjin f'moħħi salt ġrajjet,
Magħhom ma naqsux it-tifkiriet.

Fihom Int kont hemm o Alla,
Anke jekk kull pjan għalija falla.

Jekk ingħalaq bieb, Int ftaħtli mija,
Hlistni mill-insib tal-għedewwa kontrija.

Illum nifhem Mulejja u ma jiddispjaċinix,
Urejtني verament kemm Int ma titlaqnix.

Mhux kif tidher, anqas kemm tkun taf talb,
Imma dak li hemm moħħbi, s-sinċerita' tal-qalb.

Lil dawk li sforz l-għira f'ħajti xtaquli l-ħsara,
Il-ħniena u salvazzjoni għalihom nitlob bi ħrara.

Jekk nirbaħ is-sema lil dawn iridhom miegħi,
Il-ferħ Tiegħek li ħadd ma jintilef, hu wkoll il-ferħ tiegħi.

QUDDIEM MIN IHOBBNI TASSEW

F'kappella għas-skiet mort u poġġejt,
Quddiem min ferm ħabbni qabel Lilu jien ħabbejt.

Magħquda mas-sema f'dawn il-waqtiet,
Fl-ispirtu nadura fil-ħemda u fis-skiet.

Inkellmu u nfaħħar tjubitu fit-talb,

Nistiednu biex jiġi jgħammar f'din il-qalb.

Dak li Bih sar kollox ta' Ħajtu għalija,
Tant hu ġeneruż li baqa' fl-Ewkaristija.

Meta naħseb fuq dan u nfittex go' fija,
Tikber fija x-xewqa li nkun bħal Marija.

Ngħix Ħajti bil-mod kif jixtieq minni Hu,
Inżomm ruħi ċkejnkna biex jikber Ġesu'.

B'Ġesu' dejjem quddiem, inkun fejn inkun,
Id f'id Miegħu nimxi pass, pass kuljum.

TISLIMA LILL-PRIGUNIER TAL-IMĦABBA

Insellimlek o Mħabba Divina,
Moħbi u msakkar minħabba fina.

Mal-qtajjiet tas-sema u mal-qaddisin,
Ma' Marija u Gużeppe nadurak kull ħin.

Fil-ħin tal-aħħar Ċena waqqaft das-Sagrament,
Fil-waqt tal-akbar prova, eżatt f'dak il-mument.

Lit-tnax li għażilt biex iqattgħu tlett snin Miegħek,
Issa tmur itmantnihom bil-Ġisem u d-Demm tiegħek.

Fil-ġnien Miegħek ħadthom u flok talbu raqdu,
U fis-siegħa Tiegħek flok sapport ilkoll ħarbu.

U aħna l-istess nagħmlu, jekk mhux ukoll agħar,
Inħalluk waħdek tistenna, snin twal lejl u nhar.

Jekk mhux ukoll Minnek immorru nabbużaw,
Biex nidhru f'xi okkażjoni t-Tqarbin nużaw.

Jekk hux fid-dnub jew fil-grazzja ma jimpurtax,

Jekk mhux f'xi haġa oħra lili l-knisja ma tarax.

Għall-Imħabba Tiegħek b'dal-mod inħallsuk,
Bl-ingritudni u bl-offiżi, minflok inweġġhuk.

Mulej, jien irid inkun tabernaklu fejn fija tistrieħ,
Ruħ li ttaffilek u tfarrġek fin-niket u fl-uġiġħ.

Irid inkun dik li bħal Ommok u Ommna Marija,
Ma nħallikx aktar prigunier, imma ngorrok Ғaj fija.

WAḦDU FIS-SKIET

Għaddejta sal-kappella, kien waḦdu fis-skiet,
Preżenti fi sfera r-Re tar-rejiet.

Sellimtu u qalli, Miegħek is-sliem,
Inzilt għarkubbtejja u qalli dal-kliem.

Siegħat ili waḦdi ḥadd ma jiġi jarani,
Rari nsib qalb esposta, li lesta tismagħni.

L-iskuża tas-soltu bla ḥin mgħaġġlin,
Wara l-ḥwejjeg li jgħaddu huma mitlufin.

Tilfu kull fiduċja, imħabba u rispett,
Bija u Mingħajri ma jagħmilx effett.

Insew u rimew lil tal-ḥajja s-Sid,
Jinsabu morda u ma jridunx b'tabib.

Ġesu' x'għandi nagħmel biex intaffilek?
Dak kollu li jiena mill-ġdid noffrilek.

Ғudni b'għotja totali bħal Ommok Marija,
O Maḥbub waḦdien tiegħi, moḥbi fl-Ewkaristija.

XEJN HEĦLA TA' ĦIN

Ebda siegħa ma hija moħlija,
Quddiem Ġesu' Ewkaristija.

O nar ta' Mħabba taqbad kull ħin,
Prigunier imsakkar, għalina l-bnedmin.

Ħobż tas-smewwiet, Manna Divina,
Ħegġegħ Għalik lil qlubna ġo fina.

Tħallinix nibdluk u nabbandunawk,
Inħalluk waħdek u le niġu Narawk.

Kif nistgħu ngħidu li aħna Tiegħek?
Jekk ma nfittxux li noqgħodu Miegħek?

Għarrafna u għallimna l-prijoritajiet,
Kif nagħtuk l-ewwel post qabel l-affarijiet.

Meta l-ħin issir biex nitilqu minn Ħdejk,
Dil-qalb ma' oħrajn inħallulek f'riġlejk.

Meta nkunu aljenati, fakkarna ta' spiss,
Li kollox għad jintemm u tibqa' Int biss.

Dak kollu li nagħmlu ma jkun jiswa xejn,
Jekk il-mod kif ngħixu, ma jogħgobx il-Mulej.